

IL-BIDWI

FOLJU MAHRUG DARBTEJN FIX-XAHAR MID-DIPARTIMENT TAL-BIEDJA

Editur, C. Zammit-Marmara M.B.E.

Nru. 36

IT-TNEJN, L-1 TA' MEJJU, 1944.

Nru. 36

XOGHOL TA' KO-OPERAZZJONI

(Mill-Editur)

WIEHEĦ mill-passi sbieħ ta' Ko-operazzjoni li għamlu l-bdiewa Ingliżi, u li qiegħed jahdem tajjeb hafna, hu x-xiri u l-użu ta' makni u għodda tar-raba'. Il-bdiewa tar-raħal, bħallikieku, jixtru bejniethom makni tad-dris u inġenji oħra li jkollhom bżonn, u b'dawn jinqdew il-bdiewa kollha tar-raħal. Huma għamlu wkoll għaqdiet żgħar ta' bdiewa biex imorru jaħdmu lil xulxin fir-raba'; bħallikieku jien il-lum m'għandix x'nagħmel, niġi nagħmel gurnata xogħol għandek, inti tħallasni b'gurnata xogħol oħra meta jkolli bżonnok jien.

Xogħol ieħor sabiħ hu l-ko-operazzjoni fil-bexx tal-patata u bexx ieħor kontra l-insetti u kontra l-mard. Għadd ta' njes, jew mill-bdiewa stess, jew imħallsin minnhom, imorru jbixxu distrett shiħ. B'dan il-ftēhim ix-xogħol qed isir wisq iżjed malajr u b'ekonomija kbira. M'għandniex x'ingħidu l-ispejjeż li jsiru jinqasmu bejn il-bdiewa skond kemm dak li jkun ikollu raba'.

Ix-xogħol li jistgħu jagħmlu l-Għaqdiet Ko-operattivi tal-Biedja fih għadd kbir ta' friegħi u jistgħu kollha jkunu ta' ġid mill-ikbar sew lill-bdiewa stess, lil daww kollha li jgħixu mill-biedja, kif ukoll lill-konsumaturi tal-ħxejjex u frott.

Hawn Malta hemm għadd żgħir ta' bdiewa li għad ma jistgħux jifhem kemm huma meħtieġa l-Ko-operattivi. Bihom ix-xogħol tar-raba' jingħamel iżjed bil-heffa u wisq iżjed b'irħis milli kieku kull bidwi jahdem għal rasu. Tabilhaqq hemm għadd ta' nies interessati li, billi jaħsbu li dawn l-għaqdiet ser ikunu ta' tfixkil lil kull min jaħdem mal-bidwi, huma wkoll jippruvaw ifixklu billi jxerrdu hafna għajdut falz biex ibezżgħu lill-bdiewa. Jiena ma nixtieq ngħid xejn ħlief li nfakkar lil dawn it-talin f'dak il-proverbju Ingliż li jgħid. "Tista' tidhak b'xi wħud għal xi ftit żmien, iżda ma tistax tidhak b'kulhadd iż-żmien kollu"!

TRUF TA' GHERF

Kieku wieħed jahseb sew qabel ma jitkellem, kieku fid-dinja jkun hawn iżjed kwiet.

Il-għażż jimxi hekk bil-moq illi l-faqar malajr jgħaddih.

Meta ż-żmien ikun mġarrag, l-itwal bniedem isib ruħu ftit qasir.

Xogħolijiet kbar saru bil-paċenzja mhux bis-saħħa.

Qatt tfaħħar bniedem mingħajr ma jkun jimmeritah, qatt tmaqdru mingħajr ma jkun jisthoqqlu, u kun żgur li qatt ma għanfru jekk ma jkunx hemm raġuni qawwiya għal dan.

Meta tkun indejjaq u taħseb illi kolloxx għalik hu mit-luf, aħseb ftit fl-affarijiet sbieħ ta' madwarek, bil-ġid li jista' ma jkunx għandek, għodd il-grazzji tiegħek waħda waħda, u inti tistagħģeb kemm Alla kien tabilhaqq ħanin miegħek.

IL-BIEDJA F'MEJJU

(Editur tal-Propaganda)

Fil-Għalqa

Temp.—Mejju huwa msemmi għall-irjieħ u meta jkun mirjieħ *stennieh bid-deni*. F'dan ix-xahar jiġi wkoll li fi granet ta' xemx qawwiya jagħmel xi ftit ta' l-iħtriq—l-iktar meta r-riħ ikun jonfoħ bl-ilbiċ u tkun is-shana. B'dan ir-riħ ibatu xi prodotti, bħalma hu l-gamħ li jinħataf u ma jimliex. L-iħtriq jagħmel ukoll ħsara fir-raħis u fit-tagħqid tal-frott tas-siġar.

Jekk tagħmel xi raxxa xita u tkun is-shana, l-uċuħ ibatu—l-iktar il-gamħ, ix-xgħir u s-silla maħsuda, jintess in-nebbiet tal-bittieħ, tal-qara', id-dwieli u prodotti oħra. Temp umdu jkattar il-mard tal-Mell Abjad.

Hsad.—"Għal Mejju, aħsad inqas kien plejju"—iġid il-Malti. F'dan ix-xahar jinħasad ix-xgħir u jinqata' l-ful u tingabar il-piżelli għan-nieħef.

Taħwil.—Kompli hawwel il-kahoċċi u t-tadam u x-xtiei tal-ġidra tas-sajf. Iż-żriġ u t-taħwil ta' Mejju, jiġifieri daww li ma laħqux f'April, jibdw jissagqew. Mat-tisqija, tajjeb wieħed jagħti ftit demel lill-qara' aħmar, il-qara' twil u l-ħjar. Aġtihom ftit kubrit u iżbor ukoll il-qara' twil biex tghinu joħroġ friegħi godda fl-imsierek. Saqqi wkoll il-fażola hadra li issa tilhaq ġmielha.

Fil-Ġnien tal-ħaxix

Bħalissa-ma hemmx x'tagħmel wisq fil-ġnien ħlief li ddur dawra lil bittieħ, il-ħjar u t-tadam u t-taddafhom mill-ħaxix ħazin u ddurhom bil-kubrit biex ma jmtessux. Bejjet il-bamja u iżra' l-pitravi. Thallix bil-għatx il-fażola hadra li issa laħqet kibret sewwa, għax inkella tidbiel. Dan ix-xahar jilhaq l-isbaħ ħass ikkapuċċat u ħass twil, u tajjeb li wieħed jagħżel l-isbaħ xtiei u jżommhom għaž-żerriegħa. Fiż-żara' tal-ful għandek iddur dan il-prodott għall-Mess Iswed u taqta' l-qliebi u tbixx bil-Klensel jew bil-Katakilla. Il-budebbus għandu jinqala' minn għeruqu u jinħaraq*. Il-frawli bdew jagħmlu l-fjur kif ukoll il-frott. Ifrex ftit tiben ma' dwar ix-xtiei biex il-frott ma jithammix bil-ħamrija. Billi dan il-frott jittiekel neġ u ma jitqaxxarx wieħed m'għandux isaqqi bil-ilma tad-demel għax jista' jkun kaġun ta' hafna mard. Għinu bis-Sulfat ta' l-Ammonja.

Fil-Ġnien tas-Siġar

Aġħaqq u demmel is-siġar ta' l-aġrumi. Minn l-aħħar ta' dan ix-xahar sa Settembru tista' tibbor is-siġar tal-laring. Jekk l-art taħbat tixxotta, tagħmel sewwa jekk tagħti xi tisqija. Saqqi s-siġar tan-niespi biex is-siġra tħaxxen il-frott u tittex tagħmel raħs għid. It-taħwil għid tas-siġar tal-frott irqiq jaħtieġ li kultant jissagqa ma' tul is-sajf. Aġħaqq u aġti l-kubrit lid-dwieli u qaċċet ir-rimi żejjed. Issa jista' jsir it-tilqim bil-qoxra tal-laring, tan-niespi, tat-tin, u tal-frott irqiq kollu. It-tilqim f'dan ix-xahar huwa aħjar minn dak li jsir f'xhur oħra tas-sajf.

* *Nota:* Infakkrum lill-bdiewa illi issa hemm liġi li tob-ħlija ill-bidwi jaqla' u jaħraq il-budebbus. Din il-liġi sareġ fl-interess tal-bidwi stess. Mela nobdu din il-liġi billi nduru dawra l-budebbus minnufih.

UŻU TA' MAKNI GĦALL-ĦSAD TAS-SILLA U WĊUĦ OĦRA TA' L-AĦDAR.—Kull min jixtieq jaħsad is-silla u wċuħ oħra bil-makna tal-ħsad għandu jitleb lis-Suprintendent tal-Qasam tal-Għammieri. L-uċuħ għandhom ikunu f'gonot ta' raba' fil-kohor fejn tkun tista' tidhol il-makna u l-art ma jkunx fiha ġebel li jista' jagħmel il-ħsara fix-xfatar tal-ħsad. L-inqas kħas għall-użu tal-makna biż-żewġ irġiel li jhaddmu l-makna huwa 50s. għal kull gurnata xogħol (il-hinijiet tax-xogħol jkunu bħal daww tal-Qasam tal-Għammieri).

MARD TAD-DWIELI


(C. Zammit-Marmarà, M.B.E.)

FIL-GZEJZER tagħna nitilfu hafna għeneb kull sena kaġun ta' mard li bi ftit ta' għaqal nistgħu kieku nehilsu minnu. Il-bidwi bosta 'drabi jbiex biex jilqa' l-mard, iżda ma hux biżżejjed li wiehed ibiex, jihtieg ukoll ibiex tajjeb u fil-waqt.

Marda li f'dawn l-aħħar snin dehret iżjed qawwiya, l-iżjed fil-gonna tad-djar, hi l-marda tal-mell dqiegi jew mell abjad, li min ma jafx iħallatha mal-"peronospora" tad-dwiel. Iżda hi m'għandha x'taqsam xejn magħha. Din il-marda aktarx tidher fuq il-weraq żgħar torja tal-pjanta u minn hemm tixtered għal fuq l-għenieq. Meta tmiss iż-żahar l-għanqud aktarx jispiċċa jew jekk iġhaqqad allura iġhaqqad wisq ftit għeneb, li jinkesa b'għabra bħal trab dqiegi. Meta tidher fuq il-għeneb, il-marda tagħmel bħal tbajja' griżi li magħhom ikollhom trab fin abjad. Din il-għabra hi ż-żerriegħa tal-marda, u biha l-marda mhux biss tixtered minn siġra għall-oħra, iżda wkoll minn għen għall-lehor u minn għalqa għall-oħra. Il-għeneb mimsus bil-marda jinqasam u ma jiswa għalxejn.

Il-Mediċina għall-Marda

Għal din il-marda l-aħjar hu l-kubrit tajjeb, jew ix-Shirlan. Sew il-kubrit kif ukoll ix-Shirlan għandhom jin-



Weraq tad-dielja u għanqud għeneb mimsusa bil-"Mell Abjad".

għataw xi ġimgha qabel ma l-għenieqed jiżahru. Ix-Shirlan għal din il-marda hu aħjar mill-kubrit, iżda l-kubrit huwa tajjeb ukoll basta jkun fin u li jehel. Mal-li ż-żahar jiftaħ jihtieg wiehed jerga' jagħti l-kubrit jew ix-Shirlan u jtenni meta l-għanqud iġhaqqad u jekk ikun hemm bżonn malli l-għeneb jikber ftit, ngħidu aħna daqs piżella. L-aħjar kubrit hu l-kubrit ramat.

Marda iżjed qalila li ftit jew wisq tidher kull staġun hi l-"peronospora". Din hi marda li ilha magħrufa iżjed

minn 100 sena. F'Malta indunajna l-ewwel darba biha fl-1889. Fl-1911 din il-marda għamlet hsara bil-bosta kbira f'dawn il-Gzejjer.

Il-"Peronospora"

Il-"peronospora" gejjja minn fungu rqi li jibda biex imiss wice il-weraq li fuqhom jidhru bħala tbajja' safranin. Dawn it-tbajja' jikbru bil-mod il-mod, isiru ta' lewn kannella, jinxfu u jitqarġu. Minn taht il-weraq dawn it-tbajja' jkun għall-ewwel bħal tal-wiċċ, iżda mbagħad jimtlew bi trab abjad irqi li malli tmissu jiffarfar. Dan it-trab hu iż-żerriegħa tal-marda u bih il-marda tixtered malajr. F'jum hiemed bir-riħ isfel, b'temperatura daqsxejn shuga, il-marda tixgħel u tixtered fuq id-dwiel kollha tal-qrib, u minn dawk tal-qrib għal oħrajn iżjed bogħod. Fuq dwiel li jkun f'xi rokna dellija, il-marda tixgħel iżjed malajr.

Il-marda tidher ukoll fuq l-għenieq, kemm fuq dawk li żahru kif ukoll fuq l-oħrajn li jkun għadhom ma żahrux. Il-marda tista' tidher ukoll fuq l-għenbiet fl-aqwa tas-sajf.

Sew meta l-marda tnixxef bil-mod il-mod il-weraq, kif ukoll meta tmiss l-għenieq nejja jew misjura, kmieni jew tard, il-hsara li tagħmel tkun bil-bosta kbira.

X'uhud mill-bdiewa jgħidu li ma jimporta xejn jekk

il-marda tmiss il-weraq basta ma tmissx l-għenieq. Dawn jagħmlu żball meta jaħsbu hekk, għaliex il-weraq huma l-pulmun tal-pjanta. Bis-saħħa tal-weraq il-pjanta tixrob l-arja, thaddem is-sustanzi li tixrob mill-art, u fi żmien il-hsad, bix-xogħol li jagħmlu l-weraq, insibu fil-għeneb il-lewn, iz-zokkor, l-aċċu, u sustanzi oħra li bihom nagħmlu nbid tajjeb u ta' saħħa. Jekk inti taqta' l-weraq minn dielja meta l-għenieq ikunu għadhom żgħar, l-għeneb jibqa' żgħir, l-għenbiet hodur, il-laħam tagħhom qares u ta' toghma hażina.

Jekk il-marda tal-"peronospora" tmiss l-għenieq mill-ewwel, sew jekk dawn ikunu għadhom jiżahru, u kemm jekk l-għeneb ikun kbir, allura l-hsara tkun kbira għax teqridhom f'qasir żmien.

Biex nehilsu minn din il-marda jehtieg li aħna nikkumbattu u nikkumbattuha bil-qalb u kif titlob is-sengħa. Xogħol magħmul b'nofs qalb u kif ġie ġie ma hux haġ'oħra għajr telf ta' żmien u rimi ta' flus.

Jihtieg inbiex fil-waqt u kemm jihtieg

Biex nikkumbattu din il-marda jihtieg inbiex, u nbix-xu fil-waqt u meta jihtieg.

Jekk aħna nbixxu bil-mistura 'burduliza', jihtieg li aħna niksbu kupru tajjeb u ġir tajjeb. Il-mistura ssir billi tħallat il-ġir virġni msoffi u magħmul halib tal-ġir mal-kupru mahlul fl-ilma. Jihtieglek għal dan ix-xogħol mastella kbira li tasa' erba' bramel ta' l-inbid, barmil tal-għada li josa' tlieta jow 4 galluni, biox fih jissaffa l-ġir virġni, filtru tal-fildiferru rqi biex minnu ssaffi l-halib tal-ġir, u żewġ lasti tal-injam biex thawwad; waħda minnhom twila għall-mastella u l-oħra iqsar għall-barmil.

Kupru jkun jihtieglek 3 irtal u ratlejn ġir virġni għal kull 36 gallun ilma.

Flok din il-mistura hemm ukoll il-"Bordinette" li hi aħjar mill-mistura Burduliza, iżjed ekonomika, u eħfef, għaliex wiehed ma jihtieglu xejn hliet iżid l-ilma magħha. Billi din il-mistura fha magħha sustanza li twaħħalha tajjeb mal-weraq u mal-għenieq, hija tiswa għax-xogħol wisq iżjed mill-mistura Burduliza, u l-bidwi jaf li qed ibiex b'haġa tajba.

Biex il-bexx jiswa sewwa għal din il-marda, wiehed għandu jbiex meta r-raħs ikun twil 4 pulzieri, il-bexx ma jagħmilx hsara, anzi jservi ta' ġid, jekk wiehed ikun qabel ta l-kubrit. Jihtieglek ukoll li:—

(1) Tbiex xi għaxart ijiem qabel ma l-għenieqed jiżahru; (2) Tbiex malli ż-żahar jiftaħ; (3) Tbiex wara li ż-żahar iġhaqqad; (4) Tbiex għal nofs Lulju; (5) Tbiex għall-aħħar ta' Lulju.

Il-bexx jihtieg isir fuq il-pjanta kollha, fuq il-weraq mill-wiċċ u minn taht, fuq il-għenieq u fuq iz-zokk.

—x—

X'KIENU D-DANIŻI

(C. Zammit Marmarà, M.B.E.)

Fl-imghoddi, id-Daniżi kienu nies tal-baħar; foqra u mohom aktarx fil-gwerer. Il-lum għall-kuntrarju huma nies tal-Biedja, għonja u jfttxu l-paċi. Xinh u li gieb din il-bidla?

Fi żmien il-gwerer ta' Napuljun, huma kienu poġġew mal-Franċiżi bil-hsieb li jikbru. F'dawk il-gwerer kienu nħaqr wisq kemm mill-Ingliżi u kemm mill-Germaniżi—kien għarriqlhom il-flotta tagħhom u hađulhom bosta mill-kolonji. Barra minn dan, il-Germanja hađitilhom ukoll biċċa minn arthom — il-biċċa t'isfel li kienet l-aħjar.

Fi tmiem is-seklu dsatax, dawn in-nies, foqra, mirbuha u mingħajr kolonji, kellhom iġixu biss b'dak li tagħti-hom l-art. L-art tagħhom kienet dak iż-żmien l-aħjar li kien hawn fl-Ewropa, għall-koltivazzjoni ta' l-uċuħ.

Id-Daniżi ma fittxewx li jinkwetaw lill-gvern tagħhom, lanqas li jissottomettu ruħhom lejn l-aristokrazija tal-paj-jiż, iżda għamlu l-aħjar haġa li jista' jagħmel kull poplu tad-dinja — "huma għenu lilhom infushom".

Huma għamlu għađiet żgħar ko-operattivi, bdew iġixu lil xulxin, żviluppaw l-art li kellhom, kibru u stagħnew! Il-lum il-gurnata, id-Daniżi huma l-iżjed nies magħrufa għax-xogħol ko-operattiv.

Il-għaqda fha l-qawwa.

IL-MANDULINA TNISSLET FL-ITALJA U FL-EGITTU MINN MALTA

(C. Zammit-Marmarà M.B.E.)

INGIBU hawn maqlub għal Malti biċċa meħuda minn folju religjuż "Pro Famiglia" tal-1 ta' Novembru 1925, u biċċa oħra mill-ktieb "Le Jardinage en Egypte" ta' Walter Draper, biex nuru li l-mandulina tniisset fl-Italja u fl-Egittu minn Malta.

"L'arancio e' il mandarino"

"Dinu Cortesi fil-Corriere d'Italia irid jaf l-ghala l-Italja jisthoqqilha d-definizzjoni li taha Goethe, ta' art tal-laring. Qabel Kristu l-boskijiet tal-laring li illum min-fuħa bihom il-Kalabbrija u Sqallija ma kinux jeżistu u Dionigi ta' Sirakuza qatt ma seta' joffrihom lill-mistednin illustri tiegħu. Sa dak iż-żmien ma kinux magħruf hliet iċ-ċitrat (*citrum malum*). Il-laring daħal fl-Ewropa b'rihet l-invażjoni tal-Għarab. Il-laring, maħluq fl-Indja, għadda mill-Persja bis-saħħa tal-gwerrieri Mawmet-tani u wasal fl-Ewropa madwar is-sena 900 wara Kristu. Qrib Patti fi Sqallija, kibru l-owwol oġġar tal-laring; il-fwieħa tiegħu stnata hafna u l-polpa bdiet tittiekel. Bertu Magno fil-ktieb tiegħu *'De Vegetabilibus'* jiddeskrivih bi preċiżjoni kbira u fi ftit żmien il-kultivazzjoni tiegħu xxerdet ma' l-Italja kollha. It-toghma tas-sugu tiegħu kienet magħrufa b'mod tali li fis-sena 1000 il-Princep ta' Salernu meta kien assedjat mill-Għarab fil-belt tiegħu baġat bil-moħbi lill-kompatrijotti tiegħu fin-Normandija kanestru mimli b'dan il-frott prezzjuż biex igāghlhom igħinuh. Kwalità oħra ta' laring giet miċ-Cina fl-Ewropa bis-saħħa tal-Portugiżi dwar is-sena 1548 u din kienet il-vera laringa li giet hekk imfissra mill-geżwita Lecomte fil-kitba tiegħu *Memorie cinesi "On le nomme en France Orange de la Chine parceque celles que nous vims pour la première fois en avaient été apportées"*. L-aħħar li waslet f'pajjiżna kienet l-imfahħra mandurina li daħlet fl-ewwel snin tas-seklu XIX u li għas-sugu hekk tagħha habtet tisboq il-laring. Il-mandulina waslet fi Sqallija minn Malta fejn il-Kavaleri Portugiżi ġa fit-tmiem tas-seklu XVIII kionu haww s-siġar tal-mandulina li kienu giebu mas-siġar tal-laring miċ-Cina. Hu ċar mela li l-art fejn jiġi 'l quddiem il-laring kella tistenna bosta sekli qabel ma l-farhanin xtut tagħha ġew imzejnjin bil-frott tant ifuħ u li l-poeti Griegi u Rumani ma kinux jafu li jeżistu u aħna obbligati lejn il-geżwita Lecomte jekk illum naraw imbarraġ bħal eleganti piramdi fuq l-imwejjed tagħna l-helwin *pomi dorati* li jġennu l-palat tagħna bil-hlewwa tas-sugu tagħhom, u hekk il-misterjuż frott tal-Persja u ċ-Cina, li xi żmien kien jitqies b'superstizzjoni religjuża u miżmum bħal "talisman", sar il-ferħ tal-wikkiela tagħna u ta lill-pajjiżna l-isem hekk li Goethe kiteb għal dejjem fil-poezija tiegħu.

Minn "Le Jardinage en Egypte" par Walter Draper. p. 124:—

L'Orange Mandarine Egyptienne

"Dil-varjetà, li hi differenti mid-dehra u mill-ħxuna tal-wara mandulina ta' Cina u t-Tangarine Franciża, daħlet minn Malta fil-bidu tas-sena 1830.

Dan hu kif jirrakkonta fuqha S.E. Yacoub Atrin Pacha:—

"Ilu dwar sittin sena, fi żmien Mehemed Ali, xi studenti li kienu ġejjin lura mill-Ewropa, fejn kienu mibgħuta mill-Gran Pacha bex jistudjaw ix-xjenzi moderni, baqgħu Malta għal tmint ijiem imħabba l-maltemp. Wieħed minnhom jismu Yousef, li kien ra fis-sug varjetà sabiħa ta' mandulina, xtara kaxxa. Meta wasal l-Egittu irrigala ftit lil Viċi-Re u dan tant harġ kuntent li ordna lil Yousef Effendi (*is-Sur Guzeppi*) li jmxexxi hu l-kultivazzjoni tagħha u minnufih gāghal tinżera' ż-żerriegħa tal-mandulina fil-ġonna ta' Chonbra."

Maż-żmien deher il-frott fuq is-siġar u Mehemed Ali, li kien iħobb wisq il-mandulina, semma din il-frotta bl-isem ta' "Yousef Effendi", isem li baqa' hekk magħruf sal-lum fl-Egittu.

IS-SWIEQ TAL-PAJJIZ

(C. Zammit-Marmarà M.B.E.)

HI haġa li tinteressa lil kulhadd li nissudaw is-swieq tal-pajjiz biex, wieħed ikun jista' wkoll itejjeb is-swieq ta' barra. Dan ġa konna bdejniet fil-mili u fl-irbit tal-haxix u tal-frott u bosta bdiewa laqgħu dan ir-rangament bil-ferħa u bil-għaqal. Hemm hafna bdiewa li jafu tajjeb — u jekk ma jafux jistgħu iġhiduhom il-pitkali — kemm kien jagħmel differenza fuq il-bejgħ prodott ta' bidwi minn dak ta' bidwi ieħor. Dan kien jiġi mill-għaqal ta' xi bdiewa li kienu jimlew u jagħzlu tajjeb il-prodotti tagħhom u għalhekk il-vendituri kienu jidraw il-marka u kienu dejjem ifittxu l-bieġha ta' dawkl il-bdiewa u jħallu tagħha tajjeb.

Dan il-mili bil-għaqal u bil-haqq jinhtieg li jsir mill-bdiewa kollha għaliex ma tkunx haġa sewwa li mħabba traskuraġni ta' bidwi wieħed jehlu l-bdiewa l-oħra, u issa li resqin lejn l-istagun tal-frott hu ta' min iwissi lill-bdiewa biex jimlew kollox kapaċi u ta' rġiel li huma, biex la l-vendituri u lanqas min jiekol ma jkun jista' jgorr. Dan ifisser li wieħed għandu jimla dak li hu kapaċi għalih u dak li hu attakkat jew mhux kapaċi f'haġ oħra. Il-mili li jkun hekk jaqbel għal kulhadd għax ix-xerrej iħallas it-tajjeb tat-tajjeb u l-ftit ta' l-inferjuri.

Jinhtieg li ssir ukoll attenzjoni kbira sew fil-mili u kemm fit-trasport biex il-frott ma jgħrilux ħsara. Għandu jżall kbir dak il-bidwi li wara li jieh u l-oġġett li jkollu jahseb li hu heles għaliex il-prodott hađu l-pitkal jew il-Gvern. Frott imkagħbar jinbiegħ inqas, u la ma jinbiegħ il-prezz jaq. Niftakru li "*l-ewwel ma tiekol l-għajn*". Mela dik id-drawwa li wieħed jimla kif ġie ġie m'għandhiex tkun għax b'hekk twaqqas s-sug għalik u għall-oħrajn. Kull bidwi għaqli mhux biss għandu jimla tajjeb hu, iżda għandu wkoll iġagħal lill-oħrajn jagħmlu bħalu.

In-neguzjanti tal-patata tas-safar jafu tajjeb kemm inkwiet kien jinqala' kull sena mix-xerrejja ta' barra mħabba xi wħud li kienu jimlew bl-addoċ. Biex nerġgħu nsibu swieq tajba jhtieg li dan ma jergax jiġri u biex ma jiġrix jhtieg organizzazzjoni tajba.

KIF TARA BAJDA HIX FRISKA

(C. Zammit-Marmarà, M.B.E.)

Bosta drabi jiġri fl-irziezet li wieħed isib xi bajd 'l hawn u 'l hinn, l-iżjed jekk it-tiġieġ jithallew jiġru fir-raba', fil-ġonna jew postijiet oħra. Kulant jiġri wkoll lill-mara tad-dar li tqiegħed xi bajda jew tnejn x'imkien u tinsiehom. Bajd bħal dan wieħed ikun jixtieq jaf jekk hux tajjeb.

Biex tkun taf jekk bajda għadhiex tajba, hu ftit melh, u aghmel f'xi reċipjent, ngħidu aħna skutella, bott tal-landa jew haġ oħra, u dewweb il-melħ fid-doppju tiegħu ilma. Jiġifieri jekk tagħmel żewġ imgharef melħ trid tagħmel erba' imgharef ilma. Jihtieg illi ilma jkun hemm biżżejjed li fih tista' toqgħod bajda wieqfa u li tkun imghot-tija sewwa bih.

Wara li tlesti dit-tahlita qiegħed fih bil-mod il-bajda li trid tipprova u żomm frasek dan:—

Jekk il-bajda ma tkunx ilha iżjed minn sitta u tletin siegħa (jum u nofs) hi tinzel fil-qieġ u tibqa' fil-qieġ mumduda; minn jumejn sa tlieta l-bajda tagħmel l-istess haġa, iżda tintrefa daqsxejn mit-tarf il-wiesa' tagħha. Iżjed ma l-bajda tkun qadima, dan it-tarf il-wiesa' iżjed jintrefa 'l fuq. Bajda li jkollha minn 20 gurnata 'l fuq tiegħa dritta fil-qieġ ta' din it-tahlita bil-ponta tagħha 'l isfel.

Dan isir għaliex il-bajd iżjed ma jdum iżjed jitlef l-umdità li jkollu fil-qoxra u għalhekk jehfief bis-siġħat u, naturalment, iżjed ma tefhief iżjed il-bajda tghum u iżjed inti tkun tista' tara tkunx friska.

AVVIŻI

PREZZIJET TAL-LAHAM TAL-MAJJAL. — Imhabha li issa żdiedu l-provvisti tal-laham tal-porku, l-iktar il-laham minn majjali ta' pis kbir, il-Gvern iddeċieda kontra qalbu li inaqas il-prezzijiet tax-xiri sabiex jiġura l-bejgħ fil-hwiefet ta' provvisti oħra tal-laham tal-porku li 'l quddiem għad ikollna. Il-kwantità tal-laham tal-porku issa għoddha laqet it-terz tal-kwantità li kellna qabel il-gwerra u l-Gvern jixtieq ferm illi t-torbija tal-majjali ma tonqosx. Il-Gvern żamm apposta l-prezzijiet tax-xiri għoljin kemm sata' jkun għal żmien twil sabiex jagħmel il-qalb lil dawk in-nies li jrabbru l-majjali. Il-prezz tax-xiri tal-porku tal-prima kwalità (majjali li jiżnu inqas minn qantar ta' pis mejjiet) tnaqqas kemm xejn, jiġifieri minn £20 sar 17. 10s. il-qantar, iżda l-laham tal-porku minn bhejjem ta' pis kbir kellu jtnaqqas wisq iżjed, jiġifieri jsir £12. 10s. il-qantar, imhabba li din il-kwalità ta' laham tal-porku ma tantx tinbiegħ. Il-Gvern deherlu haġa tajba li jbaxxi l-prezzijiet skond ma kien jirraq u deherlu wkoll li ahjar iżomm il-prezzijiet godda kemm jista' jkun għal żmien twil milli joġġhod ibiddel ta' sikwit u minnufih. Dawk kollha li jrabbru l-majjali jistgħu jibqgħu jżuri illi l-Gvern ma jhallix illi l-prezzijiet jinżlu b'mod li ma jhallux qligħ.

TADAM BIKRI. — Ngharrfu lill-bdiewa ta' Għawdex illi t-Tadam, Bikri li jnibagħat Malta sa jkun mibjugħ b'irkant ix-Xatt ta' Malta sabiex bħala prodott ta' barra minn żmien l-bidwi jiġi il-prezz kollu tas-sug li dan il-prodott ikun jisthoqqlu. Meta l-biegħa ta' dan il-prodott tikber sewwa, id-Dipartiment tal-Biedja bihsiebu jiffissa l-prezzijiet tiegħu bħalma qed isir għall-haxix u frott ieħor.

KIF SEJRIN ISIRU L-KUNTRATTI TAL-HAXIX DIN IS-SENA. — Is-sena li għaddiet hafna bdiewa għamlu kuntratti għall-Pastard, Tadam u Kaboċċi Savoy. Dawn il-bdiewa kollha harġu kuntentji għaliex hadu prezzijiet ahjar minn dawk li ma kellhomx kuntratt. Din is-sena d-Dipartiment tal-Biedja bihsiebu jkompli jkabbhar dan il-proġett, biss sejjier ikun hemm xi tibdil fih. Barra mit-Tadam, Pastard u Kaboċċi, sejrini jindahl u wkoll l-Artiċoks, il-Qara' Ahmar u l-Karrotti. Kull bidwi kellu jmur f'wieħed mis-Swieg li hemm f'Haż-Zebbuġ, is-Siġġiewi, ir-Rabat, Hall Balzan, il-Marsa, l-Imrida, u Haż-Zabbar, mis-17 sat-28 tax-xahar li għadda sabiex jikteb kemm bihsiebu jagħmel raba' minn dawn is-sitt uċuħ u kemm jahseb li jieħu prodott. Wara li ssir din il-kitba, il-bidwi kellu jiftiehem bil-miktub mal-Gvern. Kull bidwi li jagħmel dan il-ftehim, ikollu preferenza fil-prezz ta' hamsin fil-mija. Jiġifieri li jekk il-prezz għal dawk li ma jinkitbux ikun xelin, il-prezz ta' dawk li jinkitbu jkun xelin u nofs. Il-prezzijiet jinbidlu skond is-sug, iżda dawk il-bdiewa li jkun miktubin dejjem ikollhom il-preferenza ta' hamsin fil-mija iżjed. Meta haddieħor jieħu lira, huma jieħdu lira u nofs. Meta haddieħor jieħu sold, huma jieħdu sold u nofs. Il-Gvern sejjier jaċċetta l-biegħa ta' kulhadd, ukoll ta' dawk li ma jinkitbux, biss dawn ikollhom prezz inqas, jiġifieri ma jkollhomx il-preferenza ta' hamsin fil-mija. Dawk li jinkitbu jistgħu jiġu iżjed mill-pis li jkollhom miktub, iżda taż-żejjed li jiġu ma jkollhomx il-proferenza fil-prezz.

HARRUB U ŻERRIEGHA TAL-QOTON IMNEHHIJIN MIR-RAZZJON. — Sakemm jingħata avviż ieħor, il-Harrub u ż-Zerriegħa tal-Qoton huma mnehhijin mir-razzjon. Dan il-gwież jista' jibqa' jinbiegħ minn bejjiegħa tal-gwież bil-liċenza tad-Dipartiment tal-Biedja u jista' jinxara jew jinbiegħ biss minn għand dawn il-bejjiegħa.

QARA' BAGĦLI U FRAWLI. — Il-Pitkalji ta' Haż-Zabbar, il-Marsa u Hall Balzan ikunu miftubin nhar ta' Sibt sal-10 ta' fil-ghodu għall-Qara' Bagħli u Frawli biss.

QUOTA TAL-FUL, BASAL U TEWM. — Fil-laqgħa tal-Kumitati tal-Bdiewa li saret nhar il-Hadd, it-23 tax-xahar, ingata' illi għandha ssir il-quota (porzjon jew sehem) fuq il-ful aħdar, il-basal aħdar u t-tewm aħdar minn nhar it-Tnejn, l-1 ta' Mejju. Għalhekk kull bidwi għandu jfittex il-Kumitat tar-Rahal tiegħu biex jieħu s-sohem tiegħu sabiex ikollu bil-miktub kemm jista' jieħu s-sug.

SELF U XIRI TA' MTATEN IMHALLTIN MADDEM TAL-MUNTUN "EAST FRIESIAN". — Id-Dipartiment tal-Biedja għandu numru ta' mtaten ta' demm im-

hallat mal-muntun hekk imsejjah "East Freisian" illi lest biex jislihom lil min għandu nħaġ u jkun approvat mid-Dipartiment. Id-Dipartiment iqis ukoll kull talba li ssirlu għax-xiri ta' dawn l-imtaten bil-pis. Itolbu lis-Suprintendent tal-Qasam tal-Għammieri, il-Marsa.

GHODOD TAL-BIEDJA. — Dawk kollha li jinneguzjaw fil-ghodod tar-raba' u li jixtiegu jiġu minn barra xi provvisti ta' dawn il-ghodod għandhom jibagħtu lista tal-bżonnijiet tagħhom l-Uffiċju tal-Biedja, il-Għammieri, il-Marsa, mhux iżjed tard minn nhar is-Sibt, is-6 tax-xahar. Għandu jingħata l-isem u l-indirizz tad-ditti jew djar li soltu jipprovduhom b'dawn il-ghodod.

-x-

KORRISPONDENZA

IX-XOGHOL TAL-BIDWI
GHANDNA NGHOZZUH

Sur Editor,

Wara l-granet koroh li għaddejna minnhom u issa beda jidher it-tomp sabli, dommu li hafna nles jusew malaj li l-poplu għandu jibqagħlu f'tit tar-rikonoxxenza lejn il-bidwi tagħna, billi dan, meta konna ninsabu fl-agħar żmien, ta hafna minn dak li kellu sabiex il-hażna magħfusa li kellna tkun tista' tiġġebbed għal f'tit taż-żmien aktar.

Tassew li l-bidwi ma għamilx dan għalxejn u gie mħallas tajjeb għall-prodotti tiegħu, iżda ngħiduha kif inhi, dak iż-żmien dak li ta l-bidwi ma kienx fih prezz.

Għalhekk wiehed ma għandux jinsa dan u ma nimlew rasna ż-żejjed bil-flus li qala' l-bidwi. Jekk il-bdiewa qal-ghu l-flus imberkuhomlihom u flok li ngħajruhom għandna nagħmlu hilitna kollha biex ngħinu u ma nħallu qatt li l-bidwi tagħna jargħa' jiġi fl-istat ta' faqar u tbatija li kien fiha qabel ma beda l-assedju.

Ahna nemmnu li hala ta' flus il-poplu ma għandux isir għal interessi ta' hadd. Nifhemu wkoll li l-biedja tagħna ma tkunx tiġġiegħ listess infiq ta' flus li sar fi żmien ta' gwerra. Iżda xi organizzazzjoni jew għajnuna fejjieda lill-biedja tagħna ma għandhiex tithalla tmūt u mill-gdid nerġġu naraw lill-bidwi mdejjien sa għonqu mas-snasar u mal-pitkali bħalma kien qabel.

Min kien jagħmilha man-nies li jahdmu l-art qabel il-gwerra jafu tajjeb f'liema stat baxx kien iġix il-bidwi tagħna. Ebda sfog l-aktar okejken, f'tit ilbies hażin, haxix mill-għalqa għal fatra ta' kuljum u dejjem, xogħol minn sbieħ il-jum sad-dlam, ulied bla tagħlim, misruqa u mdejna ma' tul is-sena kollha.

Jistax ghejxien bħal dan ma jissejjahx aghar minn faqar?

Dan il-ftit kliem qegħdin ngħiduh biex nifhemu daksxejn għajnej u whud li mlew rashom iżzejjed bil-ghana li sab ruħu fih il-bidwi ma' tul l-aħħar sentejn. Jekk nies tal-għaqal jixtiequ jaraw li għadd kbir mill-poplu tagħna jergħa' jiġi f'din il-qagħda ma għandhomx hliet iġinu lil min jixtieq jergħa' jahtaf lill-bidwi taħt idej u jergħa' jibda jerdgħu bħalma kien minn dejjem.

Hadd ma jstenna li l-prezzijiet tal-uċuħ għandhom jibqgħu għoljin meta jergħa' jorhos kollox, iżda għandna nużaw il-hila tagħna biex il-mara li pingejt hawn fuq ma jergħax itenni ruħu fuq hafna minn niesna.

J. ORLANDO SMITH.

(Nota tal-Editor: L-ittra tas-Sur Orlando Smith li f'waqtha. Ahna għandna nagħmlu hilitna kollha biex il-bidwi ngħiduh f'hajja xierqa u mhux fil-hajja tal-faqar li fiha dam għal bosta snin. Dan ma jfissirx prezzijiet esagerati tal-prodotti bħalma xi whud qed iwahħlu fras xi hadd! Il-bidwi għandu jdaħħal għall-prodotti tiegħu dak li jkun nefaq u miegħu qligħ xieraq tax-xogħol li jkun għamel biex ikkultivahom. Dan biss jista' jgħaqal lin-nies tal-kampanja jieħdu interess f'xogħolhom u fir-ral tagħhom. Iżda flok għajnu bħal dik li issuggerixxa s-Sur Orlando Smithy bosta huma li qegħdin jippruvaw ifixxlu l-progress. Dawn it-talin qed jinsew illi parir hażin u tregħja hażina jista' jkollha r-reazzjoni tagħha.—C.Z.M.).